

31. यूजीसी. नेट (U.G.C. NET) परीक्षा

विश्वविद्यालय अनुदान आयोग द्वारा भारतीय विश्वविद्यालयों और कालेजों में **कनिष्ठ अनुसंधान फेलोशिप (जेआरएफ)** प्रदान करने तथा लेक्चररशिप की पात्रता निर्धारित करने के लिए प्रतिवर्ष दो बार माह जून एवं माह दिसम्बर में रायपुर सहित देशभर के लगभग 360 परीक्षा केन्द्रों में 80 विषयों के लिए नेट परीक्षा का आयोजन किया जाता है। मानव संसाधन विकास मंत्रालय के निर्देशानुसार इस परीक्षा का आयोजन नेशनल टेस्टिंग एजेंसी (NTA) द्वारा किया जाता है। इन परीक्षाओं के लिए विज्ञापन प्रतिवर्ष क्रमशः सामान्यतः अप्रैल एवं अक्टूबर माह में जारी किया जाता है। यूजीसी के वर्तमान दिशा निर्देशों के अनुसार विश्वविद्यालयों/कालेजों/संस्थानों में सहायक प्राध्यापकों के रूप में नियुक्ति के लिए **राष्ट्रीय पात्रता परीक्षा (नेट)** उत्तीर्ण होना आवश्यक है।

आवश्यक अर्हता :-

1. आवेदक को किसी मान्यता प्राप्त विश्वविद्यालय से स्नातकोत्तर या समकक्ष परीक्षा कम से कम 55% अंको से उत्तीर्ण होना आवश्यक है। (अजजा/अजा/दिव्यांग श्रेणी के आवेदकों के लिए कम से कम 50% अंक प्राप्त करना होता है)

टीप :- (1) जो आवेदक अपने स्नातकोत्तर परीक्षा (अंतिम वर्ष) में शामिल हो चुके हैं या शामिल होने वाले हैं, वे भी परीक्षा में शामिल होने के पात्र होते हैं तथापि ऐसे आवेदकों को अस्थायी रूप से प्रवेश दिया जाता है। जीआरएफ प्रदान करने/लेक्चररशिप पात्रता के लिए उनके नामों पर तमी विचार किया जाता है जब वे नेट परीक्षा परिणाम घोषित होने के दो वर्ष के भीतर निर्धारित अंको सहित अपनी स्नातकोत्तर की परीक्षा उत्तीर्ण कर लेते हैं, इसमें विफल होने पर उन्हें अयोग्य माना जाता है।

(2) ऐसे पी.एच.डी. धारक आवेदक जिन्होंने अपनी स्नातक की परीक्षा सितम्बर 1991 तक पूर्ण कर ली थी उन्हें नेट में शामिल होने के लिए स्नातकोत्तर के कुल अंक में 5% अंक की छूट दी जाती है।

(3) आवेदक उसी विषय में शामिल हो सकता है जिससे उसने स्नातकोत्तर की परीक्षा उत्तीर्ण की हो।

2. आयु सीमा – (क) कनिष्ठ अनुसंधान फेलोशिप – 28 वर्ष से अधिक नहीं।

टीप :- भारत सरकार के नियमानुसार उच्चतम आयु सीमा में अजा/अजजा/अन्य पिछड़ा वर्ग/दिव्यांग/महिला आवेदकों को 5 वर्ष की छूट दी जाती है। एलएलएम डिग्रीधारी आवेदकों को तीन वर्ष की तथा अनुसंधान अनुभव रखने वाले अभ्यर्थियों को 5 वर्ष की छूट दी जाती है लेकिन सभी छूटों के बावजूद अधिकतम आयु सीमा 33 वर्ष से अधिक नहीं होनी चाहिए।

(ख) लेक्चररशिप – लेक्चररशिप पात्रता के लिए आवेदन करने हेतु कोई अधिकतम आयु सीमा नहीं है।

आवेदन प्रक्रिया :-

आवेदकों को आवेदन ऑनलाईन ही करना होता है। ऑनलाईन आवेदन करने के लिए आवेदक <https://www.ugcnetonline.in> पर आवेदन कर सकते हैं। आवेदक को अपने आवेदन में यह स्पष्ट रूप से उल्लेख करना होता है कि वे जेआरएफ और लेक्चररशिप पात्रता दोनों के लिए **या** केवल लेक्चररशिप पात्रता के

लिए आवेदन कर रहे हैं। जो आवेदक सिर्फ लेक्चररशिप पात्रता के लिए आवेदन करते हैं उन्हें कनिष्ठ अनुसंधान फेलोशिप नहीं प्रदान की जाती है।

परीक्षा योजना :-

परीक्षा में दो प्रश्न पत्र होते हैं। दोनों प्रश्न पत्र बहुविकल्पीय वस्तुनिष्ठ प्रकार के होते हैं। परीक्षा की संरचना निम्नानुसार होती है :-

क्र.	प्रश्न पत्र	प्रश्नों की संख्या	अधिकतम अंक	कुल समय
1	प्रथम प्रश्न पत्र	50	100	3 घंटा
2	द्वितीय प्रश्न पत्र	100	200	
	योग	150	300	

प्रश्न पत्र-1 – यह प्रश्न पत्र सभी विषय के अभ्यर्थियों के लिए अनिवार्य होता है। यह प्रश्न सामान्य प्रकृति का होता है जिसका मुख्य उद्देश्य अभ्यर्थी के शिक्षण/अनुसंधान अभिरूचि का मूल्यांकन करना होता है। यह प्रमुखतः अभ्यर्थी के तर्कशक्ति योग्यता एवं सामान्य ज्ञान के जांच के लिए लिया जाता है। इसमें कुल 50 बहुविकल्पी प्रश्न होते हैं।

प्रश्न पत्र 2 – ये प्रश्न पत्र अभ्यर्थी द्वारा चयनित विषय के होते हैं, यह प्रश्न पत्र बहुविकल्पी प्रकार का होता है।

विशेष टीप – दोनों प्रश्न पत्र लगातार होते हैं उनके मध्य कोई गैप नहीं होता है।

चयन प्रक्रिया :-

चयन निम्न चार चरणों में किया जाता है :-

चरण 1- न्यूनतम अर्हक अंक – अभ्यर्थी को आयोग द्वारा निर्धारित निम्नानुसार न्यूनतम अर्हक अंक प्रत्येक पेपर में अलग-अलग प्राप्त करना अनिवार्य होता है :-

क्र.	वर्ग	न्यूनतम अर्हक अंक	
		प्रश्न पत्र 1	प्रश्न पत्र 2
1	सामान्य	40%	40%
2	अपिव अजा/अजजा/दिव्यांग	35%	35%

चरण 2 – जो आवेदक चरण-1 में सभी प्रश्न पत्रों में न्यूनतम अर्हक अंक प्राप्त करने में सफल होते हैं उनकी वर्गवार एवं विषयवार दोनों प्रश्न पत्रों (कुल अंक 300) के प्राप्तांको के आधार पर वरीयता सूची तैयार की जाती है।

चरण - 3 – चरण-2 के आधार पर तैयार की गई वरीयता सूची के प्रत्येक विषय एवं प्रत्येक वर्ग के मेरिट के 6% आवेदक राष्ट्रीय पात्रता परीक्षा (नेट) उत्तीर्ण घोषित किये जाते हैं।

चरण - 4 – चरण-3 में नेट उत्तीर्ण घोषित किये गये आवेदकों में से ही उनके आवेदन में दिये गये विकल्प, आयु सीमा एवं वरीयता के आधार पर कनिष्ठ अनुसंधान फेलोशिप (जेआरएफ) प्रदान करने के लिए पृथक से वरीयता सूची तैयार की जाती है।

पाठ्यक्रम :-

वैकल्पिक विषयों का पाठ्यक्रम स्नातकोत्तर स्तर का होता है। यह पाठ्यक्रम आयोग की वेबसाइट <https://www.ugcnetonline.in/syllabus> से डाउनलोड किया जा सकता है। अनिवार्य प्रश्न पत्र का स्तर स्नातक के पाठ्यक्रम के अनुरूप होता है।

विशेष :-

1. विज्ञान विषयों (जीवविज्ञान, गणित, भौतिक, रसायन, इंजीनियरिंग आदि) में कनिष्ठ अनुसंधान फेलोशिप/लेक्चररशिप प्रदान करने के लिए अभ्यर्थियों की पात्रता के निर्धारण के लिए राष्ट्रीय स्तर की परीक्षा विश्वविद्यालय अनुदान आयोग द्वारा वैज्ञानिक और औद्योगिक अनुसंधान परिषद (CSIR) के साथ संयुक्त रूप से आयोजित किया जाता है।
2. कनिष्ठ अनुसंधान फेलोशिप प्रदान करने के लिए पात्र अभ्यर्थी लेक्चररशिप के लिए पात्र होने के साथ साथ विभिन्न योजनाओं के अन्तर्गत विश्वविद्यालय अनुदान आयोग की फेलोशिप प्राप्त करने के पात्र होते हैं बशर्ते कि वे विश्वविद्यालयों/आईआईटी/संस्थानों में नियोजन प्राप्त कर सकें। विश्व विद्यालय/ संस्थान /आईआईटी अपने द्वारा निर्धारित प्रक्रिया के अनुसार इनका पूर्णकालिक अनुसंधान कार्य के लिए चयन करते हैं। जेआरएफ के प्रस्ताव की वैधता अवधि जेआरएफ एवार्ड पत्र जारी करने की तिथि से दो वर्ष तक होती है।
 1. लेक्चररशिप के लिए पात्रता हेतु परीक्षा में अर्हता प्राप्त करने वाले अभ्यर्थियों को विश्वविद्यालयों/कॉलेजों/राज्य सरकारों (जो भी स्थिति हो) में सहायक प्राध्यापकों के भर्ती के लिए निर्धारित नियमों और विनियमों के अनुसार शासित किया जाता है। नेट उत्तीर्ण अभ्यर्थी जहां देश के सभी विश्वविद्यालयों में सहायक प्राध्यापकों के रूप में नियुक्त होने के लिए पात्र होते हैं वहीं जून 2002 के बाद से सेट (SET) उत्तीर्ण अभ्यर्थी केवल उस राज्य के विश्वविद्यालयों में लेक्चरर के लिए पात्र होते हैं जिस राज्य से उन्होंने सेट परीक्षा उत्तीर्ण किया है।
 2. वर्ष 2024 से PhD में प्रवेश नेट परीक्षा के आधार पर ही हो रहा है।

संपर्क :-

उपर्युक्त परीक्षा के संबंध में अधिक जानकारी आवेदक विश्व विद्यालय अनुदान आयोग की वेबसाइट www.ugc.ac.in या www.ugcnetonline.in से प्राप्त कर सकते हैं।